

Кәллөдөн дүзәлдилмиш гәдәһ үзәриндә язы

Горхма, достум, горхма, артыг горхулу дейиләм мән,
Горхма, мәндә бейни йохдур, чохдан кетмиш о бада,
Мән ки, ялныз өз ичиндә элван шәраб кәздирән
Ади сүмүк парчасыям, эввәлим нә олса да,

Мән дә бир вахт сәнин кими, севдим, ичдим, яшадым,
Ахыр өлдүм, торпаг мәни чанландырмас енидән.
Тәһгир эдә билмәзсән һеч бундан сонра сән мәни,
Чүнки артыг бейним йохдур, дүшүнә билмирәм мән.

Гурдлара ем олмагданса, бир гәдәһә чеврилиб
Бундан белә мәчлисләрдә шәраб кәздирмәлийәм.
Унутмагчын бу дүнянын һәр гәмини, дәрдини, —
Үрәкләрә, бейинләрә мән гүввәт вермәлийәм.

Бир заманлар мәним дәхи әглим пар-пар янармыш,
Гой инди дә башгасынын мән парладым әглини.
Биздән шүүр йох оландя онун ерини ялныз
Шәраб тутсун! Ондан көзәл нә вар ки? Долдур мәни!

Ич, нә гәдәр бачарырсан! Йохса башга бир нәсиә
Мәзарындан чыхарараг сәнин дә бош кәлләни
Үзәринә шеир язар, мәним кими будур, бах,
Мәчлисләрдә әлдән-әлә йәгин кәздирәр сәни.

Нә гәдәр ки, яшайырыг бу вәфасыз дүняда —
Пис ишләрә тәһрик әдир, бизи даим бейнимиз.
О заманкы гурдлар ейир бейнимизи мәзарда —
Инсанлара хидмәт әдир, бир гәдәһ олуруг биз.